

एमजी महाविद्यालय में भव्य काव्य गोष्ठी का आयोजन

जवाहर पटेल की पुस्तक दीपिका और भागवत सूक्ति-सुधा का विमोचन



संवाददाता . खरसिया

महाविद्यालय खरसिया में हर महीने चल रहे विभिन्न सघन कार्यक्रम के तहत चतुर्थ शनिवार 28 अक्टूबर 2017 को महात्मा गाँधी कला एवं विज्ञान महाविद्यालय-खरसिया में, नवसृजन साहित्य एवं कला मंच और महाविद्यालय परिवार के हिन्दी विभाग के संयुक्त तत्वाधान में छात्रों में साहित्यिक अभिरुचि जागृत करने के उद्देश्य से पूरे रायगढ़ जिले से कवियों को आमंत्रित कर भव्य काव्यगोष्ठी का आयोजन किया गया।

मां शारदे की पूजन वंदन से कार्यक्रम प्रारंभ हुआ। अतिथियों और कवियों का स्वागत सम्मान महाविद्यालय परिवार ने पुष्पहारों से किया। सर्व प्रथम सृजन साहित्य मंच के अध्यक्ष मनमोहनसिंह ठाकुर ने स्वागत और प्रेरणा गीत गा कर माहौल

को काव्यमय बना दिया तत्पश्चात सेमीपली (धरमजयगढ़) से पधारे जवाहरलाल पटेल (पूर्व व्याख्याता डाइट धरमजयगढ़) की दो पुस्तकों -1 दीपिका और 2-भागवत सूक्ति सुधा का विमोचन किया गया।

मुख्य अतिथि अंजनी कुमारअंकुर (अध्यक्ष-राष्ट्रीय कवि संगम जिला -रायगढ़/समन्वयक छत्तीसगढ़ राजभाषा आयोग जिला रायगढ़) अध्यक्षता रामभजन पटेल(पूर्व प्राचार्य) विशिष्ट अतिथि-भरत नायक (पुसौर)ओमप्रकाश शर्मा, गुरुचरण सिंह छाबड़ा, श्रीभगत राम महंत, डॉ.रमेश टण्डन, मनमोहन ठाकुर, प्रो एम एल धीरही, डॉ सुशीला गोयल आदि मंचस्थ अतिथियों के कर कमलों से विमोचन किया गया। पुस्तक के संदर्भित विषयों पर विस्तृत चर्चा हुई। तत्पश्चात

वरिष्ठ कवि जवाहर पटेल जी द्वारा आधुनिक काव्य लेखन, छंद विधान काव्य लेखन, (दोहा, सोरठा, चौपाई, उल्लाहा, त्रिभंगी, छप्पय, कुंडलियाँ, त्रोटक आदि)के बारे में विस्तारसे जानकारी दी गयी।

उसके बाद वरिष्ठ, एवं नवोदित रचनाकार, तथा कॉलेज के छात्र-छात्राओं का अनूठा काव्य संगम देखने को मिला। 1.30 से 5.30 तक विभिन्न काव्य रसों की धारा बहाई गयी। मंच पर कवियों ने ऐसा शमा बाँधा जो अंत तक दर्शक सदन से हिले नहीं।

मल्हार से पहुँचे युवा कवि मिलन कांतमलरिहाखूब तालियां बटोरी। उनकी रचना बेटियों पर केंद्रित थी। बेटा एक -झन कर संगी भेद और अन्य रचना सुनाई। भरत नायक पुसौर ने श्रृंगार की कविताचंद्रमा की चाँदनी बिछी मन भावनी

मनमोहन सिंह ठाकुर नेलाते नहीं पाहुन का अब संदेशा कोई पुनेश्वर महिलागे(युवा कवि)ने नेह लगन अब तेरे संगबहुत बढ़िया प्रस्तुति दी। वहीं रायगढ़ के युवा कवि निमाई प्रधान की काव्य प्रस्तुतिछू कर मुझे कर दो बसन्तसराही गयी। इनवोदित कवियित्री वसुन्धरा पटेल नेबेटी बचाओ -बेटी पढ़ावकी कविता सुनाकर सभी का ध्यान खींचा। केशव राठौर की ओजपूर्ण देश भक्ति रचना, निर्भय गुप्ता, रामकुमार पटेल, ओमप्रकाश शर्मा, रामभजन पटेल, भुजेन्द्र श्रीवास, हेमलाल पटेल, गुरुचरण सिंह छाबड़ा जवाहरलाल पटेल ने, पर्यावरण, नशामुक्ति, एवं शिक्षा जागृति की कविता सुनाकर नया संदेश दिया।

हर प्रसाद ढेंडे ने सामाजिक कुरीतियों पर प्रहार कर युवाओं को जगाया।